

PUNJABI
(Second Language)

Maximum Marks : 80

Time Allowed : Three Hours

1. *Answers to this Paper must be written on the paper provided separately.*
2. *You will **not** be allowed to write during the first **15** minutes.*
3. *This time is to be spent in reading the question paper.*
4. ***The time given at the head of this Paper is the time allowed for writing the answers.***

5. *This paper comprises two Sections : **Section A** and **Section B**.*
6. *Attempt **all** the questions from **Section A**.*
7. *Attempt **four** questions from **Section B**, answering at least **one** question each from the **two** books you have studied and **any two** other questions from the same books that you have compulsorily chosen.*
8. *The intended marks for questions or parts of questions are given in brackets [].*

Instruction for the Supervising Examiner

*Kindly read aloud the instructions given above to all the candidates present in the
Examination Hall.*

SECTION - A (40 Marks)

Attempt *all* questions from this section.

Question 1

[15]

Write a short composition in **Punjabi** of approximately **250** words on any **one** of the following topics :-

ਹੇਠ ਲਿਖੇ ਵਿਸ਼ਿਆਂ ਵਿੱਚੋਂ ਕਿਸੇ ਇੱਕ ਵਿਸ਼ੇ ਉੱਤੇ ਘੱਟੋ-ਘੱਟ **250** ਸ਼ਬਦਾਂ ਦਾ ਲੇਖ ਪੰਜਾਬੀ ਵਿੱਚ ਲਿਖੋ।

- (i) 'ਸਾਡੇ ਜੀਵਨ ਵਿੱਚ ਪਸ਼ੂ-ਪੰਛੀਆਂ ਦਾ ਯੋਗਦਾਨ' ਵਿਸ਼ੇ 'ਤੇ ਲੇਖ ਲਿਖੋ।
- (ii) 'ਸਾਈਕਲ ਦੀ ਵਰਤੋਂ ਕਰਨ ਨਾਲ ਸਿਹਤ, ਪੈਸੇ, ਸਮੇਂ ਅਤੇ ਵਾਤਾਵਰਨ ਨੂੰ ਬਚਾਇਆ ਜਾ ਸਕਦਾ ਹੈ।' ਇਸ ਕਥਨ ਬਾਰੇ ਆਪਣੇ ਵਿਚਾਰ ਦਿੰਦੇ ਹੋਏ ਲੇਖ ਲਿਖੋ।
- (iii) 'ਇੰਟਰਨੈੱਟ ਰਾਹੀਂ ਬਹੁਤ ਸਾਰੀਆਂ ਠੱਗੀਆਂ ਹੁੰਦੀਆਂ ਹਨ।' ਕੁਝ ਸਾਈਬਰ ਅਪਰਾਧਾਂ (Cyber Crime) ਬਾਰੇ ਦੱਸੋ ਅਤੇ ਇਨ੍ਹਾਂ ਤੋਂ ਬਚਣ ਲਈ ਸੁਝਾਅ ਵੀ ਦਿਓ।
- (iv) 'ਆਲਸ ਨਾਸ਼ ਦਾ ਕਾਰਨ ਹੈ।' ਇਸ ਵਿਸ਼ੇ ਨਾਲ ਸੰਬੰਧਿਤ ਵਿਚਾਰ, ਘਟਨਾ ਜਾਂ ਮੌਲਿਕ ਕਹਾਣੀ ਲਿਖੋ।
- (v) ਹੇਠਾਂ ਦਿੱਤੀ ਤਸਵੀਰ ਨੂੰ ਦੇਖ ਕੇ ਤੁਹਾਡੇ ਮਨ ਵਿੱਚ ਜੋ ਵਿਚਾਰ ਜਾਂ ਖਿਆਲ ਪੈਦਾ ਹੁੰਦੇ ਹਨ ਉਹਨਾਂ ਨੂੰ ਕਿਸੇ ਘਟਨਾ, ਮੌਲਿਕ ਕਹਾਣੀ ਜਾਂ ਲੇਖ ਰਾਹੀਂ ਪੇਸ਼ ਕਰੋ।



Question 2

Write a letter in **Punjabi** of approximately **120** words on any **one** of the following topics given below. [7]

ਹੇਠ ਲਿਖੇ ਵਿਸ਼ਿਆਂ ਵਿੱਚੋਂ ਕਿਸੇ ਇੱਕ ਵਿਸ਼ੇ 'ਤੇ ਘੱਟੋ-ਘੱਟ **120** ਸ਼ਬਦਾਂ ਦੀ ਕੋਈ ਇੱਕ ਚਿੱਠੀ/ਪੱਤਰ **ਪੰਜਾਬੀ** ਵਿੱਚ ਲਿਖੋ :-

- (i) ਆਪਣੇ ਸ਼ਹਿਰ ਦੇ ਨਗਰ ਨਿਗਮ ਦੇ ਮੇਅਰ ਨੂੰ ਪੱਤਰ ਲਿਖੋ, ਜਿਸ ਵਿੱਚ ਜਨਤਕ ਥਾਵਾਂ (Public Places) ਦੀ ਭੈੜੀ ਹਾਲਤ ਬਾਰੇ ਦੱਸੋ ਅਤੇ ਇਨ੍ਹਾਂ ਨੂੰ ਸੁੰਦਰ ਬਣਾਉਣ ਲਈ ਸੁਝਾਅ ਵੀ ਦਿਓ।

ਜਾਂ

- (ii) ਤੁਸੀਂ ਆਪਣੇ ਰਿਸ਼ਤੇਦਾਰਾਂ ਦਾ ਕੋਈ ਵਿਆਹ ਵੇਖਿਆ। ਆਪਣੇ ਇਕ ਮਿੱਤਰ ਜਾਂ ਸਹੇਲੀ ਨੂੰ ਚਿੱਠੀ ਵਿੱਚ ਉਸਦਾ ਹਾਲ ਲਿਖਦੇ ਹੋਏ ਦੱਸੋ ਕਿ ਤੁਹਾਨੂੰ ਵਿਆਹ ਦੀਆਂ ਕਿਹੜੀਆਂ ਰਸਮਾਂ ਚੰਗੀਆਂ ਲੱਗੀਆਂ ਅਤੇ ਕਿਹੜੀਆਂ ਪਸੰਦ ਨਹੀਂ ਆਈਆਂ।

Question 3

Read the passage given below and answer in **Punjabi**, the questions that follow, using your own words as far as possible:

ਹੇਠ ਲਿਖੇ ਪੈਰ੍ਹੇ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ **ਪੰਜਾਬੀ** ਵਿੱਚ ਦਿਉ। ਜਿੱਥੋਂ ਤੱਕ ਹੋ ਸਕੇ ਆਪਣੇ ਸ਼ਬਦਾਂ ਦੀ ਵਰਤੋਂ ਕਰੋ :

ਕਿਤਾਬਾਂ ਸਾਡੀ ਜ਼ਿੰਦਗੀ ਦਾ ਇਕ ਅਹਿਮ ਹਿੱਸਾ ਹਨ। ਇਹ ਸਾਡੀ ਸੋਚ ਨੂੰ ਵਧਾਉਂਦੀਆਂ ਹਨ। ਇਹ ਸਾਨੂੰ ਨਵੀਆਂ ਗੱਲਾਂ ਸਿਖਾਉਂਦੀਆਂ ਹਨ ਅਤੇ ਨਾਲ ਹੀ ਸਾਡਾ ਮਨੋਰੰਜਨ ਵੀ ਕਰਦੀਆਂ ਹਨ। ਕਿਤਾਬਾਂ ਨਾਲ ਪਿਆਰ ਕਰਨ ਵਾਲੇ ਲੋਕ ਕਦੇ ਵੀ ਇਕੱਲੇ ਨਹੀਂ ਰਹਿੰਦੇ, ਕਿਉਂਕਿ ਉਹਨਾਂ ਕੋਲ ਹਰ ਵੇਲੇ ਇਕ ਚੰਗਾ ਸਾਥ ਹੁੰਦਾ ਹੈ। ਕਿਤਾਬਾਂ ਸਾਨੂੰ ਅਨੁਭਵ, ਗਿਆਨ ਅਤੇ ਜੀਵਨ ਦਾ ਸੱਚ ਸਿਖਾਉਂਦੀਆਂ ਹਨ। ਇਕ ਚੰਗੀ ਕਿਤਾਬ ਕਈ ਵਾਰ ਸਾਡੀ ਜ਼ਿੰਦਗੀ ਨੂੰ ਬਦਲ ਸਕਦੀ ਹੈ। ਕਿਤਾਬਾਂ ਨਾਲ ਲਾਈ ਗਈ ਦੋਸਤੀ ਕਦੇ ਵੀ ਨਹੀਂ ਟੁੱਟਦੀ। ਕਹਿਣ ਤੋਂ ਭਾਵ ਕਿਤਾਬਾਂ ਸਾਡੀਆਂ ਸਭ ਦੀਆਂ ਚੰਗੀਆਂ ਸਾਥੀ ਹੁੰਦੀਆਂ ਹਨ। ਜਦੋਂ ਕੋਈ ਸਾਡਾ ਸਾਥ ਨਹੀਂ ਦਿੰਦਾ ਤਾਂ ਕਿਤਾਬਾਂ ਸਾਡਾ ਮਨੋਰੰਜਨ ਕਰਦੇ ਹੋਏ ਸਾਨੂੰ ਨਵਾਂ ਗਿਆਨ ਵੀ ਦਿੰਦੀਆਂ ਹਨ। ਹਰ ਵਿਅਕਤੀ ਦੀ ਜ਼ਿੰਦਗੀ ਵਿੱਚ ਕਿਤਾਬਾਂ ਦੀ ਇਕ ਵਿਸ਼ੇਸ਼ ਮਹੱਤਤਾ ਹੁੰਦੀ ਹੈ।

ਵਿਦਿਆਰਥੀ ਜੀਵਨ ਵਿੱਚ ਵੀ ਕਿਤਾਬਾਂ ਦੀ ਬਹੁਤ ਮਹੱਤਤਾ ਹੈ। ਕਿਤਾਬਾਂ ਗਿਆਨ ਦਾ ਉਹ ਸਮੁੰਦਰ ਹਨ, ਜਿਨ੍ਹਾਂ ਦੀ ਗਹਿਰਾਈ ਨੂੰ ਕਦੇ ਵੀ ਨਾਪਿਆ ਨਹੀਂ ਜਾ ਸਕਦਾ। ਇਹ ਇਕ ਚੰਗੇ ਦੋਸਤ ਵਜੋਂ ਸਦਾ ਪਾਠਕਾਂ ਦੇ ਵਿਚਾਰਾਂ ਵਿੱਚ ਸਹਾਈ ਰਹਿੰਦੀਆਂ ਹਨ। ਜਿਹੜੇ ਵਿਦਿਆਰਥੀ ਆਪਣੇ ਰਾਹਾਂ ਤੋਂ ਭਟਕ ਜਾਂਦੇ ਹਨ, ਚੰਗੀਆਂ ਕਿਤਾਬਾਂ ਮਾਨੋ ਉਹਨਾਂ ਲਈ ਰੋਸ਼ਨੀ ਦਾ ਦੀਵਾ ਬਣ ਜਾਂਦੀਆਂ ਹਨ, ਜੋ ਉਹਨਾਂ ਨੂੰ ਸਿੱਖਣ ਦੀ ਰਾਹ ਦਿਖਾਉਂਦੀਆਂ ਹਨ। ਚੰਗੀਆਂ ਕਿਤਾਬਾਂ ਪੜ੍ਹਨ ਨਾਲ ਅਸ਼ਾਂਤ ਮਨ ਵੀ ਸ਼ਾਂਤ ਹੋ ਜਾਂਦਾ ਹੈ। ਇਹ ਮਨੁੱਖੀ ਵਿਚਾਰਧਾਰਾ ਵਿੱਚ ਬਹੁਤ ਵਾਧਾ ਕਰਦੀਆਂ ਹਨ। ਕਿਤਾਬਾਂ ਪੜ੍ਹਨਾ ਵੀ ਇਕ ਕਲਾ ਹੈ। ਕਿਤਾਬਾਂ ਪੜ੍ਹਨ ਨਾਲ ਸਾਡਾ ਮਾਨਸਿਕ ਵਿਕਾਸ ਵੀ ਹੁੰਦਾ ਹੈ। ਵਿਹਲੇ ਸਮੇਂ ਨੂੰ ਵਿਅਰਥ ਦੀ ਗੱਪ-ਸ਼ੱਪ ਜਾਂ ਦੂਜਿਆਂ ਦੀ ਨਿੰਦਿਆ ਚੁਗਲੀ ਵਿੱਚ ਖਰਚ ਕਰਨਾ ਸਮੇਂ ਨੂੰ ਬਰਬਾਦ ਕਰਨਾ ਹੈ। ਇਹ ਕੁਦਰਤ ਦੇ ਵਿਰੁੱਧ ਘੋਰ ਅਪਰਾਧ ਹੈ। ਜੇ ਮਨੁੱਖ ਨੂੰ ਕਿਸੇ ਕਲਾ ਦਾ ਕੋਈ ਵੀ ਗਿਆਨ ਨਾ ਹੋਵੇ ਤਾਂ ਉਸ ਨੂੰ ਕਿਤਾਬਾਂ ਪੜ੍ਹਨ ਦਾ ਸ਼ੌਕ ਪਾਉਣਾ ਚਾਹੀਦਾ ਹੈ। ਇਸ ਨਾਲ ਉਹਨਾਂ ਦਾ ਇਕੱਲਾਪਣ ਦੂਰ ਹੁੰਦਾ ਹੈ। ਪਿਆਰਾ ਮਿੱਤਰ ਜ਼ਿੰਦਗੀ ਵਿੱਚ ਧੋਖਾ ਦੇ ਸਕਦਾ ਹੈ, ਸਮੇਂ 'ਤੇ ਸਵਾਰਥੀ ਸਿੱਧ ਹੋ ਸਕਦਾ ਹੈ, ਲੋੜ ਪੈਣ 'ਤੇ ਮੂੰਹ

ਫੇਰ ਸਕਦਾ ਹੈ ਪਰ ਕਿਤਾਬਾਂ ਸਾਡਾ ਸੱਚਾ ਸਾਥੀ ਬਣ ਕੇ ਸਾਥ ਨਿਭਾਉਂਦੀਆਂ ਹਨ। ਵਧੀਆ ਪੁਸਤਕਾਂ ਵਿੱਚ ਮਹਾਨ ਵਿਅਕਤੀਆਂ, ਗੁਰੂਆਂ, ਪੀਰਾਂ, ਯੋਧਿਆਂ ਅਤੇ ਵਿਗਿਆਨੀਆਂ ਦਾ ਬਿਆਨ ਹੁੰਦਾ ਹੈ। ਇਹ ਸਾਡੇ ਗਿਆਨ ਵਿੱਚ ਵਾਧੇ ਦੇ ਨਾਲ-ਨਾਲ ਸਾਨੂੰ ਜੀਵਨ ਜਾਚ ਵੀ ਸਿਖਾਉਂਦੀਆਂ ਹਨ।

ਜਦੋਂ ਤਕ ਕਿਤਾਬੀ ਗਿਆਨ ਨੂੰ ਆਪਣੀ ਹੱਡਬੀਤੀ ਅਤੇ ਅੱਖੀਂ ਡਿੱਠੇ ਨਾਲ ਪਰਖ ਤੇ ਲਿਸ਼ਕਾ ਨਾ ਲਈਏ, ਇਹ ਗਿਆਨ ਅਧੂਰਾ ਰਹਿੰਦਾ ਹੈ। ਕਿਤਾਬਾਂ ਤੋਂ ਅਸੀਂ ਪੜ੍ਹਦੇ ਹਾਂ ਪਰ ਸਫ਼ਰ ਤੋਂ ਅਸੀਂ ਕਈ ਨਵੀਆਂ ਗੱਲਾਂ ਵੀ ਸਿੱਖਦੇ ਹਾਂ। ਜਦੋਂ ਅਸੀਂ ਹੋਰਨਾਂ ਦੇਸ਼ਾਂ ਦੀ ਰਹਿਣੀ-ਬਹਿਣੀ ਦੇਖਦੇ ਹਾਂ ਤਾਂ ਆਪਣੀ ਰਹਿਣੀ-ਬਹਿਣੀ ਦੇ ਗੁਣਾਂ ਤੇ ਦੋਸ਼ਾਂ ਦਾ ਵੀ ਪਤਾ ਚਲਦਾ ਹੈ। ਇਸ ਤਰ੍ਹਾਂ ਅਸੀਂ ਆਪਣੇ ਜੀਵਨ ਢੰਗ ਨੂੰ ਹੋਰ ਵੀ ਚੰਗੇਰਾ ਬਣਾ ਸਕਦੇ ਹਾਂ। ਇਸ ਲਈ ਸਫ਼ਰਨਾਮਾ ਸਾਹਿਤ ਦਾ ਇਕ ਵੱਡਮੁੱਲਾ ਅੰਗ ਹੈ।

ਉਪਰੋਕਤ ਪੈਰੇ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਆਪਣੀ ਸ਼ਬਦਾਵਲੀ ਵਿੱਚ ਦਿਓ :

- (i) ਕਿਤਾਬਾਂ ਮਨੁੱਖੀ ਜੀਵਨ ਲਈ ਕਿਉਂ ਜ਼ਰੂਰੀ ਹਨ ? [2]
- (ii) ਕਿਤਾਬਾਂ ਸਭ ਤੋਂ ਚੰਗਾ ਦੋਸਤ ਕਿਉਂ ਹਨ ? [2]
- (iii) ਵਿਦਿਆਰਥੀ ਜੀਵਨ ਵਿੱਚ ਕਿਤਾਬਾਂ ਦੀ ਕੀ ਮਹੱਤਤਾ ਹੈ ? [2]
- (iv) ਸਫ਼ਰ ਦੇ ਕੀ ਲਾਭ ਹਨ ? [2]
- (v) ਸ਼ਬਦਾਂ ਦੇ ਅਰਥ ਲਿਖੋ : [2]
ਅਨੁਭਵ, ਹੱਡਬੀਤੀ, ਵਾਕਫ਼ੀ, ਰਹਿਣੀ-ਬਹਿਣੀ

Question 4

Answer the following questions according to the instructions given below :

[8]

ਹੇਠਾਂ ਦਿੱਤੇ ਨਿਰਦੇਸ਼ਾਂ ਅਨੁਸਾਰ ਉੱਤਰ ਦਿਓ :

- (i) Choose the correct meaning of the following idioms :

ਮੁਹਾਵਰਿਆਂ ਦੇ ਸਹੀ ਅਰਥ ਚੁਣੋ :

- (1) ਉਸਤਾਦੀ ਕਰਨੀ :

- (a) ਸਾਫ਼ ਕਹਿਣਾ
- (b) ਚਲਾਕੀ ਕਰਨੀ
- (c) ਹੰਕਾਰੀ ਹੋਣਾ
- (d) ਜੋਸ਼ ਆਉਣਾ

- (2) ਸਿਰ 'ਤੇ ਹੱਥ ਰੱਖਣਾ :

- (a) ਸਾਥ ਛੱਡਣਾ
- (b) ਘਬਰਾ ਜਾਣਾ
- (c) ਆਸਰਾ ਦੇਣਾ
- (d) ਚਪੇੜ ਮਾਰਨੀ

(3) ਟਕੇ ਵਰਗਾ ਜਵਾਬ ਦੇਣਾ :

- (a) ਹਾਮੀ ਭਰਨੀ
- (b) ਕੋਰੀ ਨਾਂਹ ਕਰਨੀ
- (c) ਸੱਚ ਬੋਲਣਾ
- (d) ਇਕ ਟਕੇ ਦਾ ਮਿਲਣਾ

(4) ਕੰਨ ਭਰਨਾ :

- (a) ਔਖਾ ਕੰਮ ਕਰਨਾ
- (b) ਕਿਸੇ ਦੇ ਵਿਰੁੱਧ ਭੜਕਾਉਣਾ
- (c) ਕਾਬੂ ਕਰਨਾ
- (d) ਕੰਨ ਸਾਫ਼ ਕਰਨਾ

(ii) Choose the right option :

ਸਹੀ ਉੱਤਰ ਚੁਣੋ :

(1) ਅਮਨ ਦਿੱਲੀ ਜਾਵੇਗਾ :

- (a) ਭੂਤਕਾਲ
- (b) ਭਵਿੱਖਤ ਕਾਲ
- (c) ਵਰਤਮਾਨ ਕਾਲ
- (d) ਅਪੂਰਨ ਭੂਤਕਾਲ

(2) ਜਿਹੜਾ ਦਿਲਾਂ ਦੀਆਂ ਜਾਣਦਾ ਹੋਵੇ :

- (a) ਵਿਰਲਾ
- (b) ਨਾਸਤਕ
- (c) ਸ਼ਹੀਦ
- (d) ਅੰਤਰਜਾਮੀ

(3) ਜਿਸ ਨੂੰ ਮੇਟਿਆ ਨਾ ਜਾ ਸਕੇ :

- (a) ਨਿਰਪੱਖ
- (b) ਜੌਹਰੀ
- (c) ਅਮਿੱਟ
- (d) ਸੁਆਰਥੀ

(4) 'ਪੜ੍ਹਿਆ' ਸ਼ਬਦ ਦਾ ਵਿਰੋਧੀ ਸ਼ਬਦ _____ ਹੈ ।

- (a) ਉਜੜਨਾ
- (b) ਦੁਸ਼ਮਣ
- (c) ਅਨਪੜ੍ਹ
- (d) ਸਾਊ

SECTION - B (40 Marks)

Questions from only **two** of the following textbooks are to be answered.

Attempt **four** questions from this section.

You must answer at least **one** question from each of the **two** books, you have studied and any **two** other questions from the same books that you have chosen.

ਕਥਾ-ਸੰਵੇਦਨਾ

KATHA-SAMVEDNA

Question 5

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ **ਪੰਜਾਬੀ** ਵਿੱਚ ਦਿਓ :

“ਐਵੇਂ, ਅਸੀਂ ਆਖਿਆ ਮੁੰਡਾ ਛੁੱਟੀ ਆਇਆ ਏ, ਇਹਦੀ ਛੁੱਟੀ ਖਰਾਬ ਨਾ ਹੋਵੇ, ਆਪੇ ਛੁੱਟੀ ਕੱਟ ਕੇ ਪਲਟਣ ਵਿੱਚ ਜਾਏਗਾ, ਸੁਣ ਲਏਗਾ। ਜਿੰਨੀ ਕਰਮ ਸਿੰਘ ਨੂੰ ਪਿਆਰੀ ਸੀ, ਓਨੀ ਹੀ ਤੈਨੂੰ ਹੋਊ ਨਾ, ਸਗੋਂ ਬਹੁਤੀ ਹੋਊ। ਬਾਰ ਦੇ ਪਿੰਡਾਂ ਦੇ ਲੋਕ ਤਾਂ ਸਾਉਣ ਦੇ ਜੰਮ-ਪਲ ਨੇ, ਉਹਨਾਂ ਨੂੰ ਥੋੜਾ ਔਖ ਵੀ ਬਹੁਤ ਦਿਸਦਾ ਹੋਊ ਪਰ ਅਸੀਂ ਗੱਲ ਲੁਕਾਣ ਵਿੱਚ ਰਤਾ ਕਾਮਯਾਬ ਨਹੀਂ ਹੋਏ। ਐਵੇਂ ਬੇਸੁਆਦੀ ਹੀ ਕੀਤੀ।”

ਧਰਤੀ ਹੇਠਲਾ ਬੋਲਦ - ਕੁਲਵੰਤ ਸਿੰਘ ਵਿਰਕ

Dharti Hethla Balad – Kulwant Singh Virk

- (i) ਇਹ ਸ਼ਬਦ ਕਿਸਨੇ, ਕਿਸ ਨੂੰ, ਕਦੋਂ ਤੇ ਕਿਉਂ ਕਹੇ ? [2]
- (ii) ਬਾਪੂ ਨੇ ਮੁੰਡੇ ਦੀ ਛੁੱਟੀ ਖਰਾਬ ਹੋਣ ਤੋਂ ਬਚਾਉਣ ਲਈ ਕੀ ਕੀਤਾ ? [2]
- (iii) ਵਾਰਤਾਲਾਪ ਕਰਨ ਵਾਲੇ ਨੂੰ ਕਿਸ ਗੱਲ ਦਾ ਪਛਤਾਵਾ ਹੋਇਆ, ਜਿਸ ਨਾਲ ਬੇਸੁਆਦੀ ਹੋਈ ? [3]
- (iv) ਕਹਾਣੀ ਦੇ ਆਧਾਰ 'ਤੇ ਮਾਝੇ ਦੇ ਲੋਕਾਂ ਦੀ ਬਹਾਦਰੀ ਬਾਰੇ ਚਰਚਾ ਕਰੋ। [3]

Question 6

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ **ਪੰਜਾਬੀ** ਵਿੱਚ ਦਿਓ :

ਰਾਜ ਭਵਨ ਵਿੱਚ ਆ ਵੜੀ ਇਸ ਕਾਵਾਂ ਦੀ ਡਾਰ ਨੂੰ ਸ਼ਿਸ਼ਕਾਰਨ ਲਈ ਉਹ ਕਿਸੇ ਨੌਕਰ ਨੂੰ ਆਵਾਜ਼ ਦੇਣ ਹੀ ਲੱਗੇ ਸਨ ਕਿ ਇਸ ਕੰਗਾਲ-ਕਾਫਲੇ ਦਾ ਮੋਹਰੀ ਉਨ੍ਹਾਂ ਦੇ ਸਾਹਮਣੇ ਉਪਸਥਿਤ ਹੋਇਆ-“ਮਾਮਾ ਜੀ ਸਾਸਰੀ ਕਾਲ”।

ਚੰਦੋਆ - ਡਾ. ਕਰਤਾਰ ਸਿੰਘ ਸੂਰੀ

Chandova – Dr. Kartar Singh Suri

- (i) ਇਨ੍ਹਾਂ ਲਾਈਨਾਂ ਵਿੱਚ 'ਰਾਜ ਭਵਨ', 'ਕਾਵਾਂ ਦੀ ਡਾਰ', 'ਕੰਗਾਲ-ਕਾਫ਼ਲੇ ਦਾ ਮੋਹਰੀ' ਸ਼ਬਦ ਕਿੰਨ੍ਹਾਂ ਲਈ ਵਰਤੇ ਗਏ ਹਨ ? [2]
- (ii) "ਨੌਕਰ ਨੂੰ ਆਵਾਜ਼ ਦੇਣ ਹੀ ਲੱਗੇ ਸਨ", ਨੌਕਰ ਨੂੰ ਆਵਾਜ਼ ਕਿਸ ਕੰਮ ਲਈ ਦੇਣੀ ਸੀ ? [2]
- (iii) ਗੋਪਾਲ ਸਿੰਘ ਦਾ ਪਾਤਰ ਚਿਤਰਣ ਕਰੋ ? [3]
- (iv) 'ਕਾਵਾਂ ਦੀ ਡਾਰ' ਨੂੰ 'ਰਾਜ ਭਵਨ' ਵਿੱਚ ਕਿਸ ਤਰ੍ਹਾਂ ਦੇ ਵਰਤਾਓ ਦੀ ਆਸ ਸੀ ? [3]

Question 7

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

“ਇਹ ਕੀ ਕਰ ਰਹੇ ਨੇ, ਡੈਡੀ? ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਪੇਸ਼ ਕਰ ਰਹੇ ਹਨ ਜਾਂ ਜਿੱਤ ਦਾ ਜਸ਼ਨ ਮਨਾ ਰਹੇ ਨੇ?...“ ਪਰ ਇਹ ਤਾਂ ਸਾਂਝੇ ਮੁਲਕ ਦੇ ਸ਼ਹੀਦ ਸੀ, ਡੈਡੀ....ਸਾਂਝੇ ਸ਼ਹੀਦ?” ਮੁੰਡੇ ਨੇ ਹੈਰਾਨੀ ਪ੍ਰਗਟ ਕੀਤੀ ਸੀ।

ਸ਼ਹੀਦ - ਕੇ.ਐਲ. ਗਰਗ
Saheed - K.L. Garg

- (i) ਉਪਰੋਕਤ ਵਾਰਤਾਲਾਪ ਕਿਹੜੇ-ਕਿਹੜੇ ਪਾਤਰਾਂ ਵਿਚਕਾਰ ਹੋ ਰਹੀ ਹੈ ? [2]
- (ii) ਇਸ ਵਾਰਤਾਲਾਪ ਦਾ ਸਬੰਧ ਕਿਸ ਘਟਨਾ ਨਾਲ ਹੈ ? [2]
- (iii) ਮੁੰਡੇ ਨੇ ਹੈਰਾਨੀ ਕਿਉਂ ਪ੍ਰਗਟ ਕੀਤੀ ਸੀ ? [3]
- (iv) ਮੁੰਡੇ ਦੇ ਪ੍ਰਸ਼ਨ ਦਾ ਪਿਤਾ ਨੇ ਕੀ ਜਵਾਬ ਦਿੱਤਾ ? [3]

ਕਾਵਿ-ਸੰਵੇਦਨਾ

KAV - SAMVEDNA

Question 8

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

ਰਹੀ ਵਾਸਤੇ ਘੱਤ
'ਸਮੇਂ' ਨੇ ਇੱਕ ਨਾ ਮੰਨੀ,
ਫੜ ਫੜ ਰਹੀ ਧਰੀਕ
'ਸਮੇਂ' ਖਿਸਕਾਈ ਕੰਨੀ,
ਕਿਵੇਂ ਨਾ ਸਕੀ ਰੋਕ
ਅਟਕ ਜੋ ਪਾਈ ਭੰਨੀ,

ਤ੍ਰਿਖੇ ਆਪਣੇ ਵੇਗ
ਗਿਆ ਟੱਪ ਬੰਨੇ ਬੰਨੀ,

ਸਮਾਂ - ਭਾਈ ਵੀਰ ਸਿੰਘ
Sama – Bhai Veer Singh

- (i) ਪੱਲੇ ਦੀ ਕੰਨੀ ਖਿਸਕਾ ਕੇ ਕੌਣ ਭੱਜ ਗਿਆ ? [2]
- (ii) ਕਵੀ ਸਮੇਂ ਅੱਗੇ ਤਰਲੇ ਮਿੰਨਤਾਂ ਕਿਉਂ ਕਰ ਰਿਹਾ ਸੀ ? [2]
- (iii) ਸਮੇਂ ਨੂੰ ਕਿਸ ਤਰ੍ਹਾਂ ਸੰਭਾਲਿਆ ਜਾ ਸਕਦਾ ਹੈ ? [3]
- (iv) 'ਤ੍ਰਿਖੇ ਆਪਣੇ ਵੇਗ ਗਿਆ ਟੱਪ ਬੰਨੇ ਬੰਨੀ' ਤੁਕ ਦਾ ਕੀ ਅਰਥ ਹੈ ? [3]

Question 9

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

ਕੁਝ ਕਿਹਾ ਤਾਂ ਹਨੇਰਾ ਜਰੇਗਾ ਕਿਵੇਂ
ਚੁੱਪ ਰਿਹਾ ਤਾਂ ਸ਼ਮ੍ਹਾਦਾਨ ਕੀ ਕਹਿਣਗੇ ।
ਗੀਤ ਦੀ ਮੌਤ ਇਸ ਰਾਤ ਜੇ ਹੋ ਗਈ
ਮੇਰਾ ਜੀਣਾ ਮੇਰੇ ਯਾਰ ਕਿੰਜ ਸਹਿਣਗੇ ।

ਹਨੇਰਾ ਜਰੇਗਾ ਕਿਵੇਂ - ਸੁਰਜੀਤ ਪਾਤਰ
Hanera Jarega Kiven – Surjit Patar

- (i) ਸੱਚੀ ਗੱਲ ਕੌਣ ਬਰਦਾਸ਼ਤ ਨਹੀਂ ਕਰਦਾ ? [2]
- (ii) ਕਵੀ ਦੇ ਦੋਸਤ ਉਸਦੀ ਆਲੋਚਨਾ ਕਿਉਂ ਕਰਨਗੇ ? [2]
- (iii) 'ਹਨੇਰਾ' ਕਿਸ ਦਾ ਪ੍ਰਤੀਕ ਹੈ ਤੇ ਸ਼ਮ੍ਹਾਦਾਨ ਕਿਸ ਨੂੰ ਕਿਹਾ ਗਿਆ ਹੈ ? [3]
- (iv) ਇਨ੍ਹਾਂ ਸਤਰਾਂ ਦੀ ਵਿਆਖਿਆ ਕਰੋ । [3]

Question 10

Read the extract given below and answer in **Punjabi**, the Questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

“ਬੱਦਲਾਂ ਦੀ ਰੁੱਤ ਏ
ਟੀ.ਵੀ. ਦੀ ਤਾਰ ਪਿਛੋਂ ਕੱਢ ਦੇਣੀ
ਕੱਪੜਾ ਨਾ ਕੋਈ ਬਾਰੂ ਕਿੱਲੀ ਉੱਤੇ ਰਹਿਣ ਦੇਣਾ
ਦੁੱਧ ਵਾਲਾ, ਡਾਕੀਆ ਜਾਂ ਹੋਰ ਕੋਈ ਆਵੇ ਪਿੱਛੋਂ

ਪਹਿਲਾ ਕੰਧ ਉਪਰੋਂ ਦੀ ਵੇਖਣਾ
ਅਣਸੂਹੇ ਬੰਦੇ ਨੂੰ ਟਟੋਲਣਾ
ਫੇਰ ਬੁਹਾ ਖੋਲ੍ਹਣਾ ।’’

ਨਿੱਕੇ-ਵੱਡੇ ਡਰ – ਡਾ. ਜਗਤਾਰ

Nike Vade Dar – Dr. Jagtar

- (i) ਕੰਧ ਉਪਰੋਂ ਦੀ ਵੇਖਣ ਲਈ ਕਿਉਂ ਕਿਹਾ ਗਿਆ ਹੈ? [2]
- (ii) ਦੁੱਧ ਵਾਲੇ ਬਾਰੇ ਕੀ ਕਿਹਾ ਹੈ? ਡਾਕੀਆ ਕੌਣ ਹੁੰਦਾ ਹੈ ? [2]
- (iii) ਧੀਆਂ ਨੇ ਪਿਤਾ ਨੂੰ ਬੱਦਲਾਂ ਦੀ ਰੁੱਤ ਵਿੱਚ ਕਿਹੜੇ-ਕਿਹੜੇ ਧਿਆਨ ਰੱਖਣ ਲਈ ਕਿਹਾ ਤੇ ਕਿਉਂ ? [3]
- (iv) ਅਣਸੂਹੇ ਬੰਦੇ ਨੂੰ ਟਟੋਲਣ ਦੀ ਲੋੜ ਕਿਉਂ ਹੁੰਦੀ ਹੈ ? [3]

ਪਤਾਲ ਦੇ ਗਿੱਠਮੁਠੀਏ – ਜਸਬੀਰ ਭੁੱਲਰ

PATAAL DE GITHMUTHIYE – JASBIR BHULLAR

Question 11

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

‘ਹਾਂ, ਕਦੇ-ਕਦਾਈਂ ਮਾਛਣੂ ਰਾਜੇ ਦੇ ਅਹਿਲਕਾਰ ਆ ਕੇ ਪਤਾ ਨਹੀਂ ਦੋਹਾਂ ਟੋਲਿਆਂ ਦੇ ਕੰਨਾਂ ਵਿੱਚ ਕਿਹੋ-ਜਿਹੀਆਂ ਫੂਕਾਂ ਮਾਰ ਜਾਂਦੇ ਨੇ । ਦੋਵੇਂ ਟੋਲੇ ਆਪਸ ਵਿੱਚ ਲੜਨ ਲੱਗ ਪੈਂਦੇ ਨੇ’’

- (i) ਇਹ ਸ਼ਬਦ ਕਿਸਨੇ, ਕਿਸ ਨੂੰ, ਕਿਸ ਬਾਰੇ ਕਹੇ ? [2]
- (ii) ਇਸ ਘਟਨਾ ਤੋਂ ਪਹਿਲਾਂ ਉਹ ਕਿਹੜੀ ਗੁਫਾ ਵਿੱਚੋਂ ਲੰਘ ਰਹੇ ਸਨ ? [2]
- (iii) ਉਨ੍ਹਾਂ ਦੀ ਲੜਾਈ ਦਾ ਕੀ ਕਾਰਨ ਸੀ ? [3]
- (iv) ਲੜਾਈ ਕਿਵੇਂ ਬੰਦ ਹੁੰਦੀ ਸੀ ? [3]

Question 12

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ **ਪੰਜਾਬੀ** ਵਿੱਚ ਦਿਓ :

ਪਿੰਡ ਦੇ ਮੋਹਤਬਰ ਬੰਦੇ ਪਿੱਪਲ ਦੇ ਰੁੱਖ ਹੇਠ ਬੈਠ ਕੇ ਚਾਹ ਦੀਆਂ ਚੁਸਕੀਆਂ ਭਰ ਰਹੇ ਸਨ ।

- (i) ਪਿੰਡ ਦੇ ਮੋਹਤਬਰ ਵਿਅਕਤੀ ਇੱਥੇ ਕਿਉਂ ਆਏ ? ਉਹ ਕਿੱਥੇ ਬੈਠੇ ਸਨ ? [2]
- (ii) ਸਵੇਰ ਵਾਲੀ ਘਟਨਾ ਤੋਂ ਕੀ ਭਾਵ ਹੈ ? [2]
- (iii) ਮਾਹਣਾ ਸਿੰਘ ਨੇ ਗਿੱਠਮੁੱਠੀਆਂ ਬਾਰੇ ਕੀ ਦੱਸਿਆ ? [3]
- (iv) ਗਿੱਠਮੁੱਠੀਆਂ ਬਾਰੇ ਹਜ਼ੂਰਾ ਸਿੰਘ ਦਾ ਕੀ ਵਿਚਾਰ ਸੀ ? [3]

Question 13

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ **ਪੰਜਾਬੀ** ਵਿੱਚ ਦਿਓ :

‘ਨਹੀਂ ਤਾਂ...।’ ਕਹੀ ਵਾਹੁਣੀ ਰੋਕ ਕੇ ਉਸ ਨਿੱਕੂ ਵੱਲ ਵੇਖਿਆ, “ਅੱਜ ਸਕੂਲ ਨਹੀਂ ਗਿਆ ?” “ਗਿਆ ਸਾਂ । ... ਐਸੇ ਵੇਲੇ ਤੱਕ ਤਾਂ ਛੁੱਟੀ ਹੋ ਜਾਂਦੀ ਐ ਨਾ ।” “ਹੂੰ ।” ਉਹ ਮੁੜ ਕੰਮ ਵਿੱਚ ਰੁੱਝ ਗਿਆ ।

- (i) ਨਿੱਕੂ ਖੂਹ 'ਤੇ ਕਿਉਂ ਗਿਆ ਸੀ ? [2]
- (ii) ਜਦੋਂ ਉਹ ਖੂਹ 'ਤੇ ਪਹੁੰਚਿਆ ਤਾਂ ਉੱਥੇ ਕੀ ਕੰਮ ਹੋ ਰਿਹਾ ਸੀ ? [2]
- (iii) ਬਾਪੂ ਨੇ ਉਸ ਨੂੰ ਅਜਿਹਾ ਸਵਾਲ ਕਿਉਂ ਪੁੱਛਿਆ ? [3]
- (iv) ਇਸ ਤੋਂ ਬਾਅਦ ਕਿਹੜੀ ਘਟਨਾ ਵਾਪਰੀ ? [3]

ਮੰਚ - ਮਹਿਕ

MANCH - MEHAK

Question 14

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

ਸਤਵੰਤ-(ਅੱਕ ਕੇ) ਮੈਨੂੰ ਯਾਦ ਏ ਜੋ ਉਸ ਵੇਲੇ ਤੁਸੀਂ ਤੇਗਾਂ ਮਾਰੀਆਂ ਸਨ। ਇਹ ਹਰੀ ਸਿੰਘ ਨਲੂਏ ਦੀ ਕਥਾ ਤੁਸੀਂ ਮੈਨੂੰ ਵੀਹ ਵਾਰ ਸੁਣਾ ਚੁੱਕੇ ਓ। ਪਰ ਰਮਜ਼ਾਨ ਧੋਬੀ ਨੇ ਇਹ ਗੱਲ ਨਹੀਂ ਸੁਣਨੀ। ਉਹ ਪਠਾਣ ਏ।

ਡਾ. ਪਲਟਾ - ਬਲਵੰਤ ਗਾਰਗੀ

Dr. Palta - Balwant Gargi

- (i) ਹਰੀ ਸਿੰਘ ਨਲੂਏ ਦੀ ਕਥਾ ਤੋਂ ਕੀ ਭਾਵ ਹੈ ? [2]
- (ii) ਡਾ. ਪਲਟਾ ਪਠਾਣ ਤੇ ਪੂਰਬੀਏ ਧੋਬੀ ਦੇ ਕੰਮ ਵਿੱਚ ਕੀ ਫਰਕ ਦੱਸਦਾ ਹੈ ? [2]
- (iii) ਸਤਵੰਤ ਉਪਰੋਕਤ ਸ਼ਬਦ ਕਿਉਂ ਬੋਲਦੀ ਹੈ ? [3]
- (iv) ਡਾ. ਪਲਟਾ ਵਰਗੇ ਲੋਕ ਸ਼ਿੰਦਗੀ ਵਿੱਚ ਕਾਮਯਾਬ ਹੋ ਸਕਦੇ ਹਨ ਜਾਂ ਨਹੀਂ ? ਵਿਸਥਾਰ ਸਹਿਤ ਲਿਖੋ। [3]

Question 15

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

“ਕੋਈ ਅਕਲ ਦੀ ਗੱਲ ਕਰੋ। ਕਿਉਂ ਸਾਰੇ ਪਿੰਡ ਨੂੰ ਬਦਨਾਮੀ ਖੱਟਣ ਆਲਾ ਕੰਮ ਕਰਦੀਓ। ਇਸ ਘਰ 'ਚੋਂ ਕਦੇ ਉੱਚੀ ਆਵਾਜ਼ ਨੀ ਸੀ ਨਿਕਲੀ। ਲੋਕਾਂ ਨੇ ਸਾਡੀ ਅੱਲ 'ਚੁਪਕਿਆਂ ਕੇ' ਪਾਈ ਹੋਈ ਸੀ। ਹੁਣ ਮੈਨੂੰ ਲਗਦੈ 'ਬੋਲ-ਬੁਲਾਰਿਆਂ ਕੇ' ਪਾਉਣਗੇ।

ਪਰਤ ਆਉਣ ਤੱਕ - ਸਤੀਸ਼ ਵਰਮਾ

Parat Auan Tak - Satish Verma

- (i) ਸੁੰਦਰ ਇਹ ਸ਼ਬਦ ਕਿਸਨੂੰ ਤੇ ਕਦੋਂ ਬੋਲਦਾ ਹੈ ? [2]
- (ii) ਉਪਰੋਕਤ ਸ਼ਬਦ ਕਹਿਣ ਪਿੱਛੇ ਕੀ ਕਾਰਨ ਹੈ ? [2]
- (iii) ਇਕਾਂਗੀ ਦੇ ਵਿਸ਼ੇ ਬਾਰੇ ਜਾਣਕਾਰੀ ਦਿਓ। [3]
- (iv) ਇਕਾਂਗੀ ਦੇ ਅੰਤ ਵਿੱਚ ਇਹ ਪਰਿਵਾਰ ਇਕੱਠਾ ਹੋ ਜਾਂਦਾ ਹੈ। ਸੰਯੁਕਤ ਪਰਿਵਾਰ ਹੋਣ ਦੇ ਫਾਇਦੇ ਦੱਸੋ। [3]

Question 16

Read the extract given below and answer in **Punjabi**, the questions that follow :

ਹੇਠ ਲਿਖੀ ਲਿਖਤ ਨੂੰ ਪੜ੍ਹੋ ਅਤੇ ਇਸ ਦੇ ਅਖੀਰ ਵਿੱਚ ਦਿੱਤੇ ਪ੍ਰਸ਼ਨਾਂ ਦੇ ਉੱਤਰ ਪੰਜਾਬੀ ਵਿੱਚ ਦਿਓ :

“ਲੋਕਾਂ ਦੀ ਸਿਹਤ ਦੀ ਕੌਣ ਪਰਵਾਹ ਕਰਦਾ ਏ। ਪਿੱਛੇ ਜਿਹੇ ਪੁਲੀਸ ਨੇ ਛਾਪੇ ਮਾਰ ਕੇ ਕਾਰਖਾਨੇ ਫੜੇ ਸਨ ਜੋ ਕਾਗਜ਼ਾਂ ਪੱਤਿਆਂ ਵਗੈਰਾ 'ਤੇ ਰੰਗ ਚਾੜ੍ਹ ਕੇ ਤੇ ਉਨ੍ਹਾਂ ਨੂੰ ਵੱਟ ਦੇ ਕੇ ਚਾਹ ਬਣਾਂਦੇ ਸਨ। ”

ਦੁਸ਼ਮਣ - ਗੁਰਚਰਨ ਸਿੰਘ ਜਸੂਜਾ

Dushman – Gurcharan Singh Jasuja

- (i) ਰਘੁਨਾਥ ਨਾਲ ਗੱਲਬਾਤ ਕਰਨ ਵਾਲੇ ਪਾਤਰ ਕੌਣ ਹਨ ? ਇਨ੍ਹਾਂ ਦਾ ਆਪਸ ਵਿੱਚ ਕੀ ਰਿਸ਼ਤਾ ਹੈ ? [2]
- (ii) ਇਕਾਂਗੀ ਦੇ ਅੰਤ ਵਿੱਚ ਕੀ ਪਤਾ ਲਗਦਾ ਹੈ ? [2]
- (iii) ਇਕਾਂਗੀ ਵਿੱਚ ਹੋਰ ਕਿਹੜੀਆਂ-ਕਿਹੜੀਆਂ ਮਿਲਾਵਟਾਂ ਦਾ ਜ਼ਿਕਰ ਹੁੰਦਾ ਹੈ ? [3]
- (iv) ਤੁਹਾਡੇ ਵਿਚਾਰ ਅਨੁਸਾਰ ਮਿਲਾਵਟਖੋਰੀ ਨੂੰ ਕਿਵੇਂ ਰੋਕਿਆ ਜਾ ਸਕਦਾ ਹੈ ? [3]